



ТАТАРСТАН РЕСПУБЛИКАСЫ ЗАКОНЫ

Татарстан Республикасы Сөүдә-сәнәгать палатасы турында

Татарстан Республикасы
Дәүләт Советы тарафыннан
2017 елның 26 октябрендә
кабул ителде

1 статья. Әлеге Законның жайга салу предметы

Әлеге Закон «Россия Федерациясендә сөүдә-сәнәгать палаталары турында» 1993 елның 7 июлендәге 5340-1 номерлы Россия Федерациясе Законы (алга таба – «Россия Федерациясендә сөүдә-сәнәгать палаталары турында» Россия Федерациясе Законы) нигезендә Татарстан Республикасы Сөүдә-сәнәгать палатасы (алга таба – Палата) статусын, эшчәнлеген, шулай ук Палатаның Татарстан Республикасы дәүләт хакимияте органнары белән үзара эшләү өлкәсендә аерым хокук мөнәсәбәтләрен билгели.

2 статья. Палата статусы

1. Палата берлек оештыру-хокукый рәвешендә төзелгән, ихтыярий нигездә Россия юридик затларын, шул исәптән юридик затларны һәм (яисә) индивидуаль эшқуарларны берләштерә торган Россия оешмаларын, шулай ук Россия Федерациясе законнарында билгеләнгән тәртиптә теркәлгән индивидуаль эшқуарларны берләштерүче дәүләти булмаган коммерциягә карамаган оешма булып тора.

2. Палата үз эшчәнлеген «Россия Федерациясендә сөүдә-сәнәгать палаталары турында» Россия Федерациясе Законы, башка федераль законнар һәм Россия Федерациясенә бүтән норматив хокукый актлары, әлеге Закон, Татарстан Республикасының башка законнары һәм бүтән норматив хокукый актлары, үз уставы нигезендә гамәлгә ашыра.

3. Палатаны төзү, шулай ук аның эшчәнлеген туктату принциплары һәм тәртибе «Россия Федерациясендә сөүдә-сәнәгать палаталары турында» Россия Федерациясе Законы белән билгеләнә.

4. Татарстан Республикасы территориясендә республика дәрәжәсендә бары тик бер генә сөүдә-сәнәгать палатасы төзелә ала.

3 статья. Палатаның максатлары һәм бурычлары

1. Палата Татарстан Республикасы икътисадын һәм Россия Федерациясе икътисадын үстерүгә, заманча сәнәгать, финанс һәм сөүдә инфраструктурасын булдыруга, эшкуарлык эшчәнлегенә уңайлы шартлар тудыруга, эшкуарларның аларның социаль партнерлары белән мөнәсәбәتلәрен жайга салуга, эшкуарлыкның барлык төрләрен, Татарстан Республикасында эшкуарларның Россия Федерациясенә башка субъектлары һәм чит илләр эшкуарлары белән сөүдә-икътисадый һәм фәнни-техник багланышларын һәрьяклап үстерүгә ярдәм итү максатларында төзелә.

2. Палата түбәндәге бурычларны башкара:

1) Татарстан Республикасында оешмаларга һәм индивидуаль эшкуарларга ярдәм күрсәтә, хужалык эшчәнлеген гамәлгә ашыруга бәйле мәсьәләләр буенча аларның мәнфәгатьләрен белдерә һәм яклы, шул исәптән Татарстан Республикасынан читтә һәм чит илләрдә;

2) Татарстан Республикасының һәм Россия Федерациясенә икътисадый мәнфәгатьләрен исәпкә алып эшкуарлык эшчәнлегенә барлык төрләрен, икътисад тармакларын, оешмаларны һәм индивидуаль эшкуарларны үстерүгә ярдәм күрсәтә;

3) Татарстан Республикасында эшкуарлык эшчәнлегенә субъектларының үзара эшләвен, аларның Татарстан Республикасы дәүләт хакимияте органнары һәм Татарстан Республикасында жирле үзидарә органнары (алга таба – жирле үзидарә органнары) һәм социаль партнерлар белән үзара эшләвен оештыра;

4) Татарстан Республикасында эшкуарлык эшчәнлегенә өчен белем бирү һәм кадрлар әзерләү системасын үстерүгә ярдәм күрсәтә, шушы өлкәдә дәүләт һәм дәүләтара программалар эшләүдә һәм аларны гамәлгә ашыруда катнаша;

5) Татарстан Республикасы социаль-икътисадый үсеш фаразларын, Татарстан Республикасы социаль-икътисадый үсеш стратегиясен гамәлгә ашыру чаралары планын, эшкуарлыкны үстерү өлкәсендә дәүләт һәм муниципаль программаларны әзерләүдә катнаша;

6) Татарстан Республикасында инвестиция эшчәнлеген, дәүләти-хосусый партнерлыкны, муниципаль-хосусый партнерлыкны үстерүгә ярдәм күрсәтә;

7) эшкуарларга, аларның берләшмәләренә, берлекләренә, ассоциацияләренә мәгълүмати хезмәт күрсәтә, эшкуарлыкка мәгълүмати хезмәт күрсәтү инфраструктурасын оештыруда ярдәм итә;

8) Татарстан Республикасы территориясендә житештерелә торган товарлар һәм хезмәт күрсәтүләр экспортын үстерүгә булышлык итә, Татарстан Республикасында оешмаларга һәм индивидуаль эшкуарларга тышкы базарда операцияләр үткөрүдә һәм сөүдә-икътисадый, фәнни-техник хезмәттәшлекнең яңа рәвешләрен үзләштерүдә гамәли ярдәм күрсәтә;

9) үзенә бирелгән хокуклар кысаларында намуссыз конкуренциягә һәм эшлекле булмаган партнерлыкка юл куймау һәм аларны кисәтү чаралары күрә;

10) Татарстан Республикасында эшкуарлык эшчәнлегенә субъектлары арасында килеп чыга торган бәхәсләрне жайга салуда ярдәм күрсәтә;

11) чит ил фирмаларының һәм оешмаларының коммерциячел эшчәнлеген гамәлгә ашыру өчен кирәкле хезмәтләр күрсәтүне тәмин итә;

12) «Россия Федерациясендә сәүдә-сәнәгать палаталары турында» Россия Федерациясе Законы нигезләмәләрен, Россия Федерациясе халыкара шартнамәләрен, Татарстан Республикасының тышкы икътисадый һәм регионара багланышларын гамәлгә ашыру турында килешүләргә исәпкә алып бүтөн бурычларны башкара.

4 статья. Палатаның Татарстан Республикасы дәүләт хакимияте органнары белән үзара эшләве

1. Палата Татарстан Республикасы дәүләт хакимияте органнары белән үзара түбәндәге юллар белән эшли:

1) Татарстан Республикасы дәүләт хакимияте органнарына эшкуарлык, икътисад, сәнәгать, инвестиция һәм инновация эшчәнлегә өлкәсендәге Татарстан Республикасы законнарын, Татарстан Республикасының башка норматив хокукый актларын камилләштерү тәкъдимнәре жиберү;

2) эшкуарлык, икътисад, сәнәгать, инвестиция һәм инновация эшчәнлегә өлкәсендә Татарстан Республикасы законнары проектларына, Татарстан Республикасының башка норматив хокукый актлары проектларына (алга таба – норматив хокукый актлар проектлары) экспертиза үткөрү;

3) эшкуарлык, икътисад, сәнәгать, инвестиция һәм инновация эшчәнлегә өлкәсендәге Татарстан Республикасы законнары мониторингын һәм Татарстан Республикасының башка норматив хокукый актларының хокук куллану мониторингын уздыруда Россия Федерациясе һәм Татарстан Республикасы норматив хокукый актларында билгеләнгән тәртиптә катнашу.

2. Татарстан Республикасы дәүләт хакимияте органнары үз компетенцияләре чикләрендә түбәндәгеләрне башкаралар:

1) Палатага «Дәүләт органнары һәм жирле үзидарә органнары эшчәнлегә турында мәгълүматтан файдалануны тәмин итү хакында» 2009 елның 9 февралендәге 8-ФЗ номерлы Федераль закон нигезендә Татарстан Республикасы дәүләт хакимияте органнары эшчәнлегә турында мәгълүматтан файдалануны тәмин итәләр, шулай ук Палата тарафыннан үзенә йөкләнгән функцияләргә һәм бурычларны үтәү өчен кирәкле мәгълүматны бирәләр;

2) Палатага Россия Федерациясе законнары нигезендә икътисадый ярдәм күрсәтә алалар;

3) Палата эшчәнлегенә Россия Федерациясе законнарына һәм Татарстан Республикасы законнарына каршы килми торган рәвешләрдә башка ярдәм күрсәтәләр.

3. Палата вәкилләре билгеләнгән тәртиптә Татарстан Республикасы Дәүләт Советы һәм Татарстан Республикасы Министрлар Кабинеты утырышларында катнашырга хокуклы.

4. Палата вәкилләре Татарстан Республикасы дәүләт хакимияте органнары тәкъдиме буенча алар тарафыннан төзелгән ведомство, ведомствоара һәм башка

комиссиялар, эксперт советлары, эшче төркемнәр һәм бүтән органнар, оешмалар эшендә катнашырга хокуклы.

5. Палата вәкилләре эшқуарлык эшчәнлегенә бәйле мәсьәләләрне караганда Татарстан Республикасы башкарма хакимияте органнарының норматив хокукий актлары нигезендә шушы органнар каршында төзелә торган тармак коллегияләре һәм конкурс комиссияләре, шулай ук консультатив, эксперт һәм башка иҗтимагый советлар составына кертелә алалар.

6. Татарстан Республикасы дәүләт хакимияте органнары Палатага үз устав бурычларын үтәүдә ярдәм күрсәтә, аны биналар белән тәэмин итү чараларын күрә.

7. Палатаның Татарстан Республикасы дәүләт хакимияте органнары һәм вазыйфай затлар эшчәнлегенә кебек үк, Татарстан Республикасы дәүләт хакимияте органнарының һәм вазыйфай затларның Палата эшчәнлегенә тыкшынуы рөхсәт ителми.

5 статья. Палатаның җирле үзидарә органнары белән үзара эшләве

Палата җирле үзидарә органнары белән «Россия Федерациясендә сәүдә-сәнәгать палаталары турында» Россия Федерациясе Законында билгеләнгән төрлөптә һәм рәвешләрдә үзара эшли.

6 статья. Палата тарафыннан норматив хокукий актлар проектларына экспертиза үткәрү

1. Норматив хокукий актлар проектларына экспертиза Палата тарафыннан Татарстан Республикасы дәүләт хакимияте органы тәкъдиме йә үз инициативасы буенча үткәрелә.

2. Норматив хокукий актлар проектларына экспертиза Палата тарафыннан Татарстан Республикасы дәүләт хакимиятенә тиешле органы билгеләгән вакытта үткәрелә.

3. Норматив хокукий акт проектына экспертиза нәтижәләре буенча Палата бәяләмәсендә норматив хокукий актны кабул итүнең ихтимал булган социаль-икътисадый зыяннары турында нәтижәләр һәм аны кабул итүнең тискәре нәтижәләрен киметү яисә булдырмау максатларында норматив хокукий акт проектына үзгәрешләр кертү буенча конкрет тәкъдимнәр булырга тиеш.

4. Норматив хокукий акт проектына экспертиза нәтижәләре буенча Палата бәяләмәсе тәкъдим итү характерына ия була.

7 статья. Уртак консультатив-киңәшмә органнар төзү

Эшқуарлыкны, икътисадый һәм тышкы сәүдә эшчәнлеген үстерү эшен координацияләү максатларында Татарстан Республикасы дәүләт хакимияте органнары һәм Палата уртак консультатив-киңәшмә органнар төзи алалар.

8 статья. Палатаның халыкара һәм регионара багланышлары

1. Палата үз уставы нигезендә турыдан-туры регионара, халыкара элемтәләр булдыра, Россия Федерациясе субъектлары, чит илләр сәүдә-сәнәгать палаталары, чит ил оешмалары һәм эшкуарлары белән тиешле килешүләр төзи, Татарстан Республикасының халыкара һәм тышкы икътисадый багланышларын гамәлгә ашыруда катнаша ала.

2. Палата үз компетенциясенә керткән мәсьәләләр буенча халыкара оешмаларда үз әгъзаларының мәнфәгатләрен белдерә.

3. Палата Россия һәм чит ил оешмалары, эшкуарлары очрашуларын һәм аларның делегацияләре визитларын, эшкуарлыкны, икътисадый һәм тышкы икътисадый эшчәнлекне үстерү мәсьәләләре буенча симпозиумнарны, конгрессларны, конференцияләрне һәм башка чараларны оештыра.

4. Палата халыкара һәм регионара күргәзмәләр, ярминкәләр оештыра, шулай ук чит илләрдә Россия һәм республика товарлары күргәзмәләре әзерләүне һәм үткөрүне тәмин итә.

9 статья. Әлеге Законның үз көченә керү тәртибе

Әлеге Закон рәсми басылып чыккан көненнән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2017 ел, 13 ноябрь
№ 81-ТРЗ